

Skrivar bók um veðrið í 120 ár

Petur Skeel Jacobsen, veðurfrøðingur, hevur savnað saman hagtøl um føroyska veðrið í 120 ár. Hagtølini verða í næstum givin út í bók

Petur Skeel, veðurfrøðingur, er í ferð við at skriva bók um veðrið í Føroyum seinastu 120 árin



JOHN JOHANNESSEN

Seinasta hálvannað árið hevur Petur Skeel, veðurfrøðingur, sitið og savnað hagtølini fyri veðrið í Føroyum seinastu 120 árin.

Hesi hagtøl skulu í næstum gevast út í bók, sum lýsir søguligar hendingar umframt veðrið fyri hvønn mánað síðani 1880.

Í bókini fær hvørt av hesum 120 árunum eina opnu. Á vinstru síðuni av hesi opnu skulu hagtølini fyri veðrið standa. Á høgru síðuni skal ein serlig mynd frá

ávísa árinum vera saman við einum teksti um onkra serliga hending frá árinum.

Tað er Bókadeild Føroya Lærarafelags, ið gevur bókina út. Men Petur Skeel er høvundur at allari bókini, bæði tí veðurfrøðiliga og tí søguliga.

Ætlanin var, at bókin skuldi koma út í heyst. Men nú er kortini ikki vist, at hon kemur fyrr til jóla ella tíðliga næsta ár. Tað hevur nevniliga verið eitt sindur torførari at savna tilfar til høgru síðurnar við søguligum myndum og teksti, enn

væntað.

Tað er Allan Brockie, fotografur, ið hevur ábyrgdina av at savna myndatílfar til bókina.

»Veðrið í Føroyum í 120 ár« verður ikki ein bók til skúlabrúks, men heldur ein gávubók. Niels Jákup Thomsen frá Bókadeild Føroya Lærarafelags sigur, at arbeiðið við hesi bókini er nakað, bókadeildin ger við síðuna av vanliga arbeiðinum, ið er at gera bókur til skúlabrúks.

△

Beinta seld til Namibia

Ísfiskatrolarin Beinta úr Trongisvági er seldur til Namibia



JOHN JOHANNESSEN

Ísfiskatrolarin, Beinta, úr Trongisvági er seldur til Walvis Bay í Namibia fyri níggju milliónir krónur.

Tað er skipsmeglarfelagið, Martec, á Argjum, sum hevur fingið söluna í lag fyri partafelagið, Skorðafossur í Trongisvági.

Beinta varð bygd í Noreg

í 1972. Tá fekk hon navnið Myrebuen. Í 1992 varð skipið selt til Vágs og fekk navnið Brimborg. Í 1995 varð skipið selt til Trongisvágs, og fekk tað tá navnið Beinta.

Beinta er 558 bruttoregistertons til støddar, hon er 46,68 metrar long og 9 metrar breið. Høvuðsmaskinan er ein Wichmann

við eini orku á 1.500 HK.

Skipið var í finasta standi, nú tað varð selt. Tað leyk øll klassa- og skipasýniskrøv.

Beinta fór av Havnini í dýrdarveðrinum sunnudagin um middagsleitið og verður í Namibia um 25 dagar. Við á túrinum eru fimm mans úr Namibia og tveir føroyingar.

Søkt verður eftir KT-leiðara til Smyril Line

KT-leiðari

Starvið:

- Viðkomandi skal hava ábyrgd av KT-økinum hjá
- konsernini, tvs. skrivstovunum hjá Smyril Line her og
- uttanlands, NORRÖNU, Hotel Føroyum og teldusamband
- við ferðamanna- og farmaumboð hjá Smyril Line
- uttanlands.
- Høvuðsuppgávurnar verða menning og viðlíkahald av
- telduútbúnaði og telduskipanum í samstarvi við
- brúkararnar, herundir eisini ábyrgd av telduførleikanum
- hjá starvsfólki felagsins.
- Roknast kann eisini við øðrum arbeiðsuppgávum, m.a. í
- samband við innanvirkiseftirlit.

Førleikakrøv:

- Vit vænta, at viðkomandi hevur holla vitan, útbúgving og
- royndir innan KT-økið, dugir væl at samstarva við onnur,
- dugir enskt í skrift og talu. Eisini leggja vit dent á, at
- viðkomandi hevur innlit í roknskaparlig viðurskipti.

Vit bjóða:

- Eitt spennandi starv við stórum avbjóðingum í einum
- felagi í stóðugari menning.
- Løn sambært avtalu.
- Meira fæst at vita um starvið við at venda sær til Óla
- Hammer ella Jóannes á Váli.
- Ljóðar hetta áhugavert, so sendið eina umsókn innan
- 21. august 2000 til:

P/F SMYRIL LINE
Postboks 370
FO-110 Tórshavn

Pf. Smyril Line samtakið (konsernin), sum hevur umleið 230 fólk í arbeiði vetrarhálvuna og 350 fólk summarhálvuna, fevnir um feløgin Smyril Line, Hotel Føroyar og Útferðir í Føroyum, Norræna Ferðaskrifstofan hf í Íslandi og Smyril Line Transport í Danmark. Um summarið verður siglt millum Føroya, Danmarkar, Noregs, Hetlands og Íslands við ferðafólki, bilum og farni. Um veturin verður siglt millum Føroya og Danmarkar við farni, ferðafólki og bilum. Á várri 2002 fær Smyril Line nýggja Norrönu bygda í Týsklandi. Nýggja Norröna kemur at taka 1500 ferðafólk og 600 bilar umframt 70 trailarar. Smyril Line hevur umframt høvuðsskrivstovuna í Føroyum eisini skrivstovur í Bergen, Keypmannahavn og Reykjavík. Skrivstovurnar virka sum vanligar ferðamannastovur, ið selja allar tær tænastur, sum ferðamanninum tørvar, m.a. skipsferðir, flogferðir, gisting, útferðir, bilútleigan o.s.fr. Smyril Line eigur Hotel Føroyar og nýggja vallaheimið í Tórshavn. Smyril Line Cargo hevur høvuðsskrivstovu í Tórshavn og deildir í Hanstholm, Kolding og Keypmannahavn.



SMYRIL LINE

Tel 34 59 00

www.smyril-line.fo

e-mail: management@smyril-line.fo